

ॐ

హిందవద గ్రంథాల
సంకలనము

సేకరణ:

‘విల్లూరా’
సంకలనము

వేద.ర.జ.
• పర్వతా •

DONATED TO
ITD CENTRAL LIBRARY

ప్రచురణ నెం. 122

ప్రథమ ముద్రణ జూన్ 1955

వెల : 1—8—0

స్వతంత్ర ఆర్ట్స్ ప్రింటర్స్,
విజయవాడ-2

నాచే సేకరింపబడి, సమర్పించబడిన

జానపద గేయాలను

విశాలాంధ్ర మహాజనులకు

రేడియో ప్రసారాలద్వారా వినిపించి,

జానపద కృషికి ఎంతో దోహద మిచ్చిన

ఆ లిం డి యా రే డి యో

మద్రాసుకేంద్రం వారికి



అంకితం

వాదపద సాహితీ - కథాఖండాలను అందించి:

అవైత కవులకు:

తెలుగు జనపదాల సహజ సౌందర్యాన్ని చూస్తుంటే - వచ్చే పోయే పడవలతోనిండిన కాలువలు - ఎదిగి, పండి, పిలిచి పలుకరించే పచ్చని వరిచేలు - ఏటినుంచి నీటి కడవలతో - ఒయ్యారపు నడకల సింగారాలతో, కి: చలాడుతూ. పాడుకుంటూ పోయే పల్లెపడుచులు - ఏటిగట్లమీద దూడలనుకాస్తూ, గొంతెత్తిపాడుతూ తిరిగే పయిల కుర్రవాళ్ళ ఆటలు, పాటలు - చూస్తూ వింటూ, పోతూంటే - సంగీతం రానివాడైనా - సంగీతం అంటేనే తెలియని వాడైనా - ఆ ప్రకృతి రామణీయకానికి - ఆ జానపదుల జిగేలు మనే సౌందర్యానికి - తన్నయ్యడై, అందులో నీనమైపోయి - తాను కూడా కూనిరాగాలు తీస్తాడు !

జానపదజీవిత మధుర ప్రతిబింబాలనతగిన జానపద గేయాలను సేకరించాలనే జిజ్ఞాస నాలోకూడాకలిగింది !

అందుకుతోడు మా అమ్మ ప్రతిదినం తెలతెలవారుతుండ గానే మేల్కొని, 'మేల్కొల్పులు', 'గుమ్మడేడే గోపిదేవీ', 'శ్రీ కృష్ణలీలలూ' - చక్కని వరుసలలో పాడుతూంటే, నేను వినడం జరిగేది. వాటి యింపు సొంపులకు పొంగి ఏ పవిత్రలోకంలోనో విహరిస్తూన్నట్టనిపించేది. ఆనాటి మాతల్లి చలవే నేడు నాలో జానపద గేయాల సేకరణకు ఎంతగానో కొంత వుత్సాహం, బలం కనిపించడానికి కారణం.

పట్టుదలతో కొన్ని గేయాలను సేకరించి ఆలిండియా రేడియో, మద్రాసు కేంద్రంవారికి అందజేశాను. వారు నా కృషికి చక్కని ప్రోత్సాహమిచ్చారు. ఆ గేయాలను రేడియోద్వారా ఆంధ్ర ప్రజానీకానికి వినిపిస్తూ నా పుద్యమానికి ఎంతో ప్రోద్బలమిచ్చారు - వారికి నా హృదయపూర్వక ధన్యవాదాలు అందజేస్తున్నాను.

నా గేయాలను ఒక సంపుటిగా తిసుకురావడానికి పోత
హాగిన శ్రీ నార్లవారికి కృతజ్ఞతాభివందనాలు.

ఈ కృషికి అమూల్యమయిన సలహాల సచ్చిన డాక్టర్
శ్రీపాద గోపాలకృష్ణమూర్తిగారికి, శ్రీ పందిరి మలి బారునగాన
గారికి నా నమస్కృతులు.

నా కృషికి ఒకరూపు యివ్వడంకోసం ముందుకువచ్చి సేక
రించిన వాటిలో కొన్నింటిని సంపుటిగా ప్రచురిస్తూ - ప్రథమ
వాఙ్మయ సంపాదనోద్యమానికి గణనీయమైన చేయూత నిస్తూన్న
విశాలాంధ్ర ప్రచురణాలయంవారికి నా ధన్యవాదాల లభిస్తున్నాను.

సేకరణలో - ఎంతో సహృదయతతో నాకు తోడ్పడిన
మిత్రులు - శ్రీ సి. హెచ్. వి. హనుమంతరావుగారికి సంతోష
పూర్వకంగా అభివందనాలు అందజేస్తున్నాను.

ఈ గేయాలన్నీ ఆంధ్ర మహాజనులవే. అయినప్పుడు వారు
ప్రథమ సంపుటిని స్వీకరించి ఆదరిస్తారని ఆశించడమేకాదు, విశ్వసించ
డంలో ఆశ్చర్యమేముంది? ముందు ముందు మరికొన్ని సంపుటలను
అందజేయడానికి కృషిచేస్తాననిమాత్రం విన్నవిస్తున్నాను.

“ ఎ ల్లో రా ”



విషయ సూచి

ఊడ్పుల ప్రారంభ	13
పిల్లతో సరసాలు	14
యేయి వరాలు	15
హైలాసో	16
ఓ చిన్న దాన	16
గాజుల జోడూ	17
మాఁవ	17
ఎల్లారే	18
కోరికలు	19
తలుపుదగ్గర పాట	20
ఓలోలే	21
పిల్ల పాట	22
ఏల పాట	23
వరికోత పాట	24
① సువ్వి పాట	25
పడవ సరంగు పాట	26
చిన్న దాన	27
కాలిబొంబై లే	27
ఊడ్పు పాట	28
యేలేయల్లో	29
శాగ్గి-లక్ష్మీ సగవాదం	30
ఓ నల్ల దాన	31

పడవ పాట	...	
కోరికలు	...	
విభూతిపండు	...	
లాలిపాట	..	34
తలుపుదగ్గర పాట	...	35
దంపు పాట	..	36
లక్ష్మీ-విష్ణు సంవాదం	...	37-39
శ్రీరాములవారి తొట్టె	...	40-42
పిలుపు పాట	...	43
లాలిపాట	...	44
చందమామ	...	45
దంపు పదం	..	46
దంపుశ్చ పాట	...	
ఊడపు పాట	...	47
పొగాకు పాట	...	48
జ్వాలపాట		49
దంపులు	...	50
ఆపర బండీ	..	51
ఓరి మొగడా	...	51-52
దంపుడు పాట	..	53
బాసలు		53
చేనుకోత పాట	..	54
రామచిలుక	...	55
దంపు పాట	...	56
సరసాలు	...	56
ప్రశ్నలు	...	57
రోడ్డువేస్తూ పాడేపాట	...	58
వెక్కిరింతలు	..	58

కోరికలు ●	...	59
దూడ పాట	...	60
గొబ్బిళ్ళు	...	61
వడవ పాట	...	61
వానకోసం ప్రార్థన	...	62
దంపుడు పాట	...	63
చిన్న దానా	...	63
కోత పాట	...	64
గడ్డితొక్కుడు పాట	...	65
దంపు పాట	...	66
బండితోలుతూపాడే పాట	...	66
దంపు పాట	...	67
ఓ చిన్న దానా	...	68
సిరి సిరి మువ్వ	...	69
దంపుడు పాట	...	70
మామిడి పాట	...	71
కారు పాట	...	71
సామోరు పాట	...	72
యేల పాట	...	73
అయిలేలో	...	74-76
పసిహృదయం	...	77
దంపు పాట	...	78
పూల పాట	...	79
కోలవేసే పాట	...	80
రోడ్డు బంటా పాట	...	81
నిరబండి	...	82
సువి పాట	...	83
రోడ్డు బంటా పాట	...	84

మల్లి పొద	...	
ఒయ్ రాజ	...	87
వమే నీ పేరు	...	
తడికమ్మ పాట	...	90
చిన్నదానా	...	91-92
సాలు దున్ను	...	93
రేక్కాయ పాట	...	94
ఊత పదాలు	...	95
ఓ చిన్నదానా	...	95-96
అప్పగింతలు	...	97
గంగా - గౌరీ వాదం	...	98-114
ప్రశ్నలు	...	115
రోడ్డురోలరు పాట	...	116
అగ్ధరాతిరికాడ	...	117-118
చుక్కల చొక్కా	...	119
తెరచాప పాట	...	120
ఉయ్యాలా	...	121
మామ పాట	...	122
వీడ్కోలు	...	122-123

ఊ డ్పు ల ప్రా రం భం

గనపతయ్య
గనపతయ్య
ఉండాల్పూ నీకు పోతురా
ఓ గనపతయ్య
మందకొడిగ పుండబోకురా ...

గనపతయ్య
గనపతయ్య
జమ్మిపత్రిపూజ సేతురా
ఓ గనపతయ్య
ముందెనీకు పూజ సేతురా ...

గనపతయ్య
గనపతయ్య
మనసునిండు పూజ సేతురా
ఓ గనపతయ్య
మమ్ము ఎపుడు మరువబోకురా ...

గనపతయ్య, గనపతయ్య
ఊరిలోన ఊరేగించెదా
ఓ గనపతయ్య
ఉయ్యాలల ఊపుతానురా ..

గనపతయ్య, గనపతయ్య
ఉండాల్పూ నీకు పోతురా
ఓ గనపతయ్య, మమ్ము
ఎపుడు మరువబోకురా ...

పిల్ల తో న ర సా లు

కూలికొత్తావంటె
పిల్లా మరీ ...

కూలంటె కులాస
అయ్యా మాకు ...

నేతకొత్తావంటె
పిల్లా మరీ ...

నేతంటె నేతేను
అయ్యా మాకు ...

ఊడ్పు కొత్తావంటె
పిల్లా మరీ ...

ఊడ్పంటె ఊగులాట
అయ్యా మాకు ...

పత్ర కొడతావంటె
పిల్లా మరీ ...

పత్రంటె వల్లుమంట
అయ్యా మాకు ...

కోతకొత్తావంటె
పిల్లా మరీ ...

కోతంటె కోలాటం
అయ్యా మాకు...!

యే యి వ రా లు

యేయి వరాలో

యేయి వరాలో

ఏకులొడికిన పాప

యరన్న పాప

॥యే॥

అరూగో అన్నన్లు

వచ్చాచున్నారు

॥యే॥

ఆరెందుకొస్తారు

రాజూలల్లులు

॥యే॥

రాజూలల్లులైతే

రారంటే పాప

॥యే॥

నామాట బోపైతే

మేడెక్కి చూడమను

॥యే॥

గోడపై నుచ్చెన్లు

మేడాపై వేసింది

॥యే॥

కట్టున్న చీరల్లు

చిరుకచ్చ లోసింది

॥యే॥

యెందూ బల్లికిమల్లె

ఎక్కింది పాప

॥యే॥

పైడి బల్లికి మల్లె

ప్రాకింది పాప

॥యే॥

అల్లంతదూరాన

అన్నలను చూసి

చెవ్వా చెవ్వాన పాప

మేడా దిగింది...

॥యే॥

హైలాసో - హవ్వారి హవ్వ
 లాగరోరీ - లంగరు తాడూ
 పీకరోరీ పిల్లాడి జత్తూ
 జంబైరే జోతు లంగరి
 లాగరోరీ లంగరు తాడూ...

మూడు నెల్లా ముండా లపోరూ
 ఆరు నెల్లా జన్మ ఫైదు
 ఎక్కరానీ పడవా మీదా
 సెప్పరానీ దుక్కా మొచ్చే
 హైలేసో - హవ్వారి హవ్వ.

ఓ చిన్న దాన

గుంటూరు చిన్నదాన
 గుబురూ కేశాలదాన
 గుబురూ కేశామీద
 గొబ్బి పూలు సోకే

పువ్వాడ చిన్నదాన
 పువ్వుల జడలదాన
 పువ్వుల జడలమీద
 మనసెంత నీకే...

రంగాము పోయి నేను
 రంగైన రైక తెస్తే!
 రంగైన రైక మీద
 మనసేల లేదే...

సేతినున్న గాజుల జోడూ
 ఈయమని తా వచ్చేనమ్మా
 ఈయమని తా వచ్చేనమ్మా
 యిచ్చి తెల్లవారి జూడాబోతే
 అడవిలో రుద్రాక్షలాయనటమ్మా
 రాతిరొచ్చిన సాంబశివుడూ
 ఎంతకైనా మాయల వాడూ,

మా(ప

ఎల్లొస్తానోయ్ మాఁవ
 మల్లొస్తాను
 మల్లొస్తానోయ్ మాఁవ
 ఎల్లొస్తాను...
 కళ్లు తెరిసే తలికి
 కల్లెదుట వుంటాను
 వళ్లు యిరిసే తలికి
 ఒళ్లొన వుంటాను...
 సుళ్లు తిరిగొస్తాను
 గళ్లు కదిలొస్తాను ॥ఎల్లొ॥
 సక్కని తురాయిక్రిందా
 చుక్కలాంటి రాయామీదా
 ముక్కుతూ మూలగుతూ
 ముడుచుకొని తొంగేవు
 మురిసినా, తలిచినా
 ముంగలే వుంటాను ॥ఎల్లొ॥

ఎల్లారే నల్లమాను

అంతరాల పడవమీద

ఎల్లారే నల్లమాను

అందీ పువ్వులు కొయ్యబోతే
ఎల్లారే నల్లమాను

కొమ్మ తగిలీ కొప్పునిండే
ఎల్లారే నల్లమాను

కొప్పులోనా పువ్వులన్ని
ఎల్లారే నల్లమాను

గొప్పగాను గుబురూనిండే
ఎల్లారే నల్లమాను

గుబురూ కొప్పు పువ్వుల్లోన
ఎల్లారే నల్లమాను

రాలిపువ్వు రంగమెల్లె
ఎల్లారే నల్లమాను

రంగమంత భంగపుచ్చె
ఎల్లారే నల్లమాను.

మనయింటి యెనకాల
 దానిమ్మ చెట్టో
 దానిమ్మ చెట్టున్నాది
 నాయుడప్పనో
 దానిమ్మ పండే తినాలి
 తింటును దానిమ్మ
 పండే తినాలి
 కంటేను తొలుచూలు
 కొడుకును కనాలి
 కొడుకును కనాలి...

మనయింటి యెనకాల
 బత్తాయి చెట్టో
 బత్తాయి చెట్టున్నాది
 నాయుడప్పనో
 బత్తాయి పండు తినాలి
 తింటును బత్తాయి
 పండు తినాలి
 కంటేను తొలుచూలు
 కొడుకును కనాలి
 కొడుకును కనాలి...

(శ్రీ)కాంతామణి నే నీ సఖుడను
శ్రీఘము వాకిలి తీవే నీవు
శ్రీఘము వాకిలి తీవే.

ఓ కాంతుడ నీగుణములు తెలిసెను
ఊరికె వెళ్ళగదోయీ, నీవు
ఊరికె వెళ్ళగదోయీ.

ఈ మాటలు నీవెన్నడాడవైతి
ఏమే అలుమెలుమంగా, అది
ఏమే అలుమెలుమంగా.

భామలవరగిన వాడవు నాతో
పలుకు లేలసో—పోయీ— యీ
పలుకు లేల పోవోయీ.

పరిభామలనే కూడితినని యిటు
పలుకుట కారణమేమే సఖ
పలుకుట కారణమేమే.

తరుణులకూడక ముంటే - పువ్వుల
దండలు ఎక్కడివోయీ - పూల
దండలు ఎక్కడివోయీ.

హరిహరి నేనేమెరుగను - భక్తులు
అర్పించిరె వో చెలియా - నా
కర్పించెరె వో చెలియా.

ఓలోలే - ఓలోలే

పిల్లా నీవూ !

గోంగూర కోయగలవ

పిల్లా నీవూ ?

గోంగూర కోయతేను

అయ్యా నేనూ

గోళ్ళన్ని కందుతాయి

అయ్యా నాకూ

ధాన్యమైన దంచగలవ

పిల్లా నీవూ :

ధాన్యమంటే దగ్గస్త

దయ్యా మాకు,

ఏకులైన వడకగలవ

పిల్లా నీవూ ?

ఏకులంటే యేడుపొస

దయ్యా మాకు,

ఎల్లైన నెయ్యగలవ

పిల్లా నీవూ ?

ఎల్లంటే ఏటోను

య్యా మాకు

చాపెన యెయ్యగలవ

పిల్లా నీవు ?

చాపంటే చక్కెడత

అయ్యా నేను

పిల్లా నీవు ?
సంతంతు సంకోష
మయ్యా నాకు.

★

పిల్ల పాట

కాటుకెట్టిందిరా పిల్ల
చూడమని.

నీలో డొముకులాడి...

కమలా బెట్టిందా పిల్ల
చూడమని...

కాసులేసిందా పిల్ల
చూడమని...

తలకాయదువ్విందా పిల్ల
చూడమని...

లోలకులెట్టిందా పిల్ల
చూడమని...

బేసరెట్టిందా పిల్ల
చూడమని...

గాజులేసిందా పిల్ల
చూడమని...

పట్టాలెట్టిందా పిల్ల
చూడమని...

చరుపుచరిచిందా పిల్ల
చూడమని...

సూర్యచంద్ర వహ్నిః

శౌర్యమానే చిలుకగంటి

సూర్యదీప్తి గాయుచుండాగా - యేగంటి లింగా

చూడజూడాశ్చర్యమాయెరా.

కాంతాలపాఠ

చింతమానూ పుట్టెగదరా

చింత అనలూ కొనలు సాగానా - యేగంటి లింగా

చింతపూసీ పండుపండేరా.

కానరాని యడవిలోన

వానలేని మడుగునిండె

వానలేని మడుగుమీదానూ - యేగంటి లింగా

మానరానీ అగ్ని పొడమేరా.

ఆకులేని యడవిలోన

తోకలేని మృగము పుట్టె

తోకలేని మృగము కడుపునా - యేగంటి లింగా

ఈకలేని పక్షి బుట్టెరా.

వ రి క్కో త పా ట

జంబైలోలే - జోతులంగరు.

అన్నాలారా - తమ్మాలారా

జంబైలోలే - జోతులంగరు

జోరీగుళ్ళా యూదీలోనూ

జోరూచేసీ పలకారన్నా

మిద్దీమీదా - మిరపా చెట్లూ

నీళ్ళు లేకా - జోగీహాయే

అంతరాలు - పడవామీదా

అందీపూలూ - కోయాబోతే

రాలీపూపూ రంగామెల్లి

రంగామంతా భంగాపుచ్చే

మంచినీళ్ళ - బావీకాడ

పుట్టామీద - పాలా పిట్ట

కొట్టాబోతే - తేలూ కుట్టె

బావాగారు మంతారిం చె

భల్లూ భల్లూ తెల్ల వారె

ఎట్ట చెరువూ గట్లమీద

ఎడ్లామేపే - చిన్నవాడా

ఎడ్లాకేసే - పోలీకేక

నాకుయేసే నేనూరాను.

సుష్పి సుష్పి సుష్వాసీ
సుదములు దంచెదరో - లాల

వనితల మనసులు కుండెవచేసిటు
వలపులు తగనించో - ఓ లాల

కనుసన్నల నెడి రోకండ్లానూ
కన్నెలు దంచెదరో - లాల

బంగరు చెరగుల పట్టుపుట్టములు
కంగులు దూలగ నో - లాల

అంగనలందరు నతివేడుకతో
సంగడి దంచెదరో - లాల

కురులుదూలగ మంచి - చన్నాల్పై
సరులు దూలాడంగనో - లాల

అరవిరిబాగుల నతివలు ముద్దులు
గురియును దంచెదరో - లాల

ఘల్లుఘల్లుమని కంకణ రవములు
పల్ల వ పాణులకో - లాల

అల్ల న నడ్డుములు అలసియాడ సతు
లొల్ల న దంచెదరో - లాల...

కప్పురగంధులు కమ్మని పువ్వుల
చప్పురంబులనే - ఓ లాల

తెప్పలుగారని దేలుచు గోనే
టప్పని బాడెదరో - లాల.

ప డ వ స రం గు పా ట

నెలను నమ్మి ఏలేలో

చెట్టూ పున్నది హైలేసా

చెట్టును నమ్మి ఏలేలో

కొమ్మూ పున్నది హైలేసా

కొమ్మను నమ్మి ఏలేలో

రెమ్మూ పున్నది హైలేసా

రెమ్మను నమ్మి ఏలేలో

అమ్మి పున్నది హైలేసా

అమ్మిని నమ్మి ఏలేలో

పువ్వు పున్నది హైలేసా

పువ్వును నమ్మి ఏలేలో

పిందే పున్నది హైలేసా

పిందెను నమ్మి ఏలేలో

కాయా పున్నది హైలేసా

కాయను నమ్మి ఏలేలో

పండు పున్నది హైలేసా

పండును నమ్మి ఏలేలో

నేనున్నాను హైలేసా

నన్ను నమ్మి ఏలేలో

నువ్వున్నావు హైలేసా.

చిన్నదాన

గూడూరు చిన్నదాన
గూడూరు గుట్టలదాన
గూడూరు గుట్టలమీద
గాజులుంటే సోకే...

॥ఓ చిన్నదాన॥

నీలి నీలాటి దాన
నిలువు సన్నాటి దాన
నీలి నీలాము మీద
నగలుంటే సోకే...

॥ఓచిన్న॥

సన్న సన్నాని దాన
సన్నాని కురులా దాన
సన్నాని కురులా మీద
జాజి గుత్తి సోకే...

॥ఓ చిన్న॥



జాలి బొంబైలే

జాలి బొంబైలే - జాలిరా ఓ బేలిజెల్ల
జాలి బొంబైలే - అన్నలార తమ్ములార
జాలిబొంబైలే - అందమైన శూరులార
జాలిబొంబైలే - సూరుమోత బేరిమోత
జాలిబొంబైలే - మాగునూగు మీసగాళ్ళు
జాలిబొంబైలే - నూటికొక్కా కాపునిడ్డ
జాలిబొంబైలే - జోరుతో జొన్నాడదాటి
జాలిబొంబైలే - బారుతో బందారుదాటి
జాలిబొంబైలే - జాలిరా ఓ బేలిజెల్ల...

ఓ అరిశెల్ల
చేరిమోత

ఓ నల్ల నేలల
దున్నదలచేరా
మొక్కబో తే

ఓదయ్యమైరా
పట్టినాదీరా

ఓ మానయంబారా

గాలి మోతారా

ధూలిమోతారా

ఓ రేమిరన్నయ్యా

ఓ ఉసారి లేదురా

ఓ రాగిడబూబారా

యీదు ముంతారా

ఓ బొట్టుపెట్టారా

బొమ్మ చూడారా

ఓ మిద్దె మీదారా

మిరప చెట్టారా

ఓ కాయ చూడారా

ఓ నీలు లేవారా

పోలు లేవారా

ఓ కూకున్నాదీరా

కుట్టగుంటారా

ఓ మేతి రోమారా

దా నెంప వెళ్ళారా

ఓరి కంచమంతరా

ఓ సుడిసెలోమరా
 ఓ మానికంతరా
 ఓ రోలు తోసెరా
 ఓ అరిజెల్ల
 భేరిమోత



యే లే యల్లో

యేలేయల్లో
 యేలేయల్లో
 యేలేయల్లో...

॥ యే ॥

తోటామధ్యా యిల్లూచూడూ
 తోటచుట్టూ చెట్లూచూడూ
 ఇంటిదానీ కంటపడకా
 ఇంటిలోనీ పిల్లని చూడూ
 పిల్లాసిగలో పూలూ చూడూ
 పిల్లాదానీ సోకూ చూడూ
 సోకూ నూసి జాతి నూసి
 జాతినూసి, నీతీనూసి
 జాలిగానే దాన్నిచూడూ
 చూరువార దాన్నిచూడు
 తీరుగానే దానీచేరి
 కొప్పులోని పూలూతోటి
 తిప్పులాడి పిల్లూతోటి
 అడరా నీ కందినంత
 అడదాన్ని పొందినంత.

గౌరి - అక్షి సంవాదం

గౌరి దేవి నీ శంభు దేవునకు
గళమున నలుపేమమ్మా -
 నారీమణి నీ విష్ణుదేముడూ
 నలుపుకాదుటే కొమ్మా -
ఏమి లేక నీ కాంతుడు జగమున
ఎద్దు నెక్కెనే మమ్మా -
 పంతముతో నీ కాంతుడు
 పశులకాసెనా కొమ్మా -
అద్దులేక నీ వల్లభుడూ
సుఖమాడ రూపమేమమ్మా -
 ముద్దుగుమ్మ నీ మురహరి పెనిమిటి
 మోహిని కాదటే కొమ్మా -
పంకజాక్షి నీ శంఖరి కరమున
జింక వున్న దేమమ్మా -
 పంతముతో వనవాసముకేగి
 జింకను వేసెనె కొమ్మా -
చింతలేక నీ కాంతుడు బ్రహ్మను
శిరసు త్రుంచెనే మమ్మా -
 పంతముతో రావణబ్రహ్మను
 పదితలలు త్రుంచెనే కొమ్మా -
విశాలాక్షి నీ విభుని మాయలా
జంగము కులమే మమ్మా -
పాలుపెరుగు లమ్మగను గొల్లవారి
క్షలముకాదుటే కొమ్మా -
 పార్వతిదేవి నీ విభునికి
 నిలువున పాములున్న వేవమ్మా -

అష్టతక కాళింగి మడుగులో
 నాట్యము చేసిన కొమ్మా —
 పార్వతిదేవి వైదేహి పలికిన
 పంతుము వినరమ్మా —
 దిన్నవారికే విష్ణులోకమూ
 కెలాసము కాదట కొమ్మా —



ఓ నల్లదాన

అంచూన నల్లజీర
 అచ్చాము తెల్లచీర
 అందూన శీతాఫలమే

ఓ నల్లదాన
 అందూ నా మనసే

ఓ నల్లదానా -
 గొప్పగ నిన్ను చేరి
 నీటూగ యాత్ర కెడికే
 నీతికి భంగమాయెనే

ఓ నల్లదాన
 నిన్నూనే విడువాలోనే

ఓ నల్లదానా -
 చెంపాను కమ్మల జంట
 చేతుల గాజుల జంట
 నీముందు సోకులెందుకే

ఓ నల్లదానా
 నాయందు పరాకెందుకే

ఓ నల్లదానా...

పడవ పాట

నీయిని నమ్మి ఏలేలో
నేలున్నదీ హైలేనా
నేలను నమ్మి హైలేనా
పంటావున్నది హైలేనా
పంటను నమ్మి ఏలేలో
ప్రజలుండారూ హైలేనా
ప్రజలాకోసం ఏలేలో
పంటున్నాదీ హైలేనా
పంటను నమ్మి ఏలేలో
కాపున్నాడు హైలేనా
కాపును నమ్మి ఏలేలో
రాజ్యం ఉండది హైలేనా
రాజ్యాన్ని నమ్మి ఏలేలో
రాజుండాడూ హైలేనా
రాజ్యంలోనా ఏలేలా
నువ్వున్నావు హైలేనా
నిన్నూ నమ్మి ఏలేలో
నేనున్నాను హైలేనా
మనలను నమ్మి ఏలేలో
పడవుండది హైలేనా
పడవను నమ్మి ఏలేలో
బ్రతుకుండదీ హైలేనా
హైలేనా... హైలేనా...

కోరికలు

పండ్లతో నిండిన పచ్చని గంప
పడతులకు కోరిక దింపండి గంప
పచ్చగా పండినా పనస ఫలాలు
పడతులకు మనసాయె పంచండి తొనలు
కోరగా వేగినా మొక్క జొన్నల్లు
దోసిలతో పంచండి పడతులందరికి
పండ్లతో నిండినా మా మనసునిండు
పండంటి పాపదూ కావాలిమాకు
పడతులకు కోరిక దింపండి గంప
పండ్లతో నిండిన పచ్చనిగంప.



వి భూ తి ప ం దు

వేసుకొన్నా చంద్రహారము
వేసుకొమ్మని తానిచ్చేనమ్మా
వేసి తెల్లవారి చూడబోతే
కాశిలో రుద్రాక్షలాయెనటమ్మా
రాతిరొచ్చిన సాంబశివునీ
నమ్మరాదే అవునే ఓయమ్మా...
పూసుకొన్నా పునుగు జవ్వాజి
పూసుకొమ్మని తావచ్చేనమ్మా...
పూసి తెల్లవారి చూడబోతే
కాశిలో విభూతి పండా యనుటమ్మా...
రాతిరొచ్చిన సాంబశివుడూ
ఎంతకయినా మాయలవాడూ ...

లా లి పా ట

లాలి శ్రీ జనలోల
లీలా వినోదా
లాలి ద్వారకపురి
శాల గోపాలా...

తొలుత బ్రహ్మాండంబు
తొట్టెగా వేసి
నాలుగూ వేదములు
గొలుసులమరించీ
బలునైన ఫణిరాజు
పాస్పులమరించీ
చిత్తమనియేటి
దూలములు వేసి...

అండముగ జాంబవతి
చందనము సూర్యు
పొందుగా కాళింది
పూవులందియ్యా
మందమూనయు రాధ
మనపు లందియ్యా
ఇందుముఖ లక్ష్మణా
వింజామరెయ్యా...

చుట్టుగోప స్త్రీలు
తొట్టె నూచంగా
కోట రంగారాజు
కోర్కె లొసగంగా...

తలుపు దగ్గర పాట

వభ క్తులకే దయగలవాడను
పుడందురు నా పేరూ - సాంబ
పుడందురు నా పేరూ

శివనామంబులు సకలెందుల జెల్లును
చేరికతో వుండవోయీ - శివ
చేరికతో వుండవోయీ

నడిగిన లందిన కుంతన లొసగెటి
ఉరపతి దరుడనె గౌరీ - నే
ఉరపతి దరుడనె గౌరీ

ఉరపతి దరుడనె తే యెలాయెను
నడలు కడకు పోవోయీ - శివ
నడలు కడకు పోవోయీ.

బలాన రాముడు బలసతి నడిగిన
బలిదుండుడనే గౌరీ - నే
బలిదుండుడనే గౌరీ.

బలిదుండుడనె తే యెలాయెను
భక్తులిశ్మకు పోవోయీ - శివ
భక్తులిశ్మకు పోవోయీ.

కొమరుగ గంగని జటలో నించుకు
కొమర జంగాన్నే - గౌరీ - నే
కొమర జంగాన్నే గౌరీ.

కొమర జంగమై తేమాయెను
కొమరులిండ్లకు పోవోయీ - శివ
కొమరులిండ్లకు పోవోయీ.

కాళీ లోపల యేకము లోనగది

గంగాధరుడనె గారీ - నే

గంగాధరుడనె గారీ.

వాళికి యోలాగై తిరిగే మిరు

వార్నాశినై పుండవోయీ - శివ

వార్నాశినై పుండవోయీ.



దంపుపాట

చుట్టాలొచ్చారూ

చూడే మంగయ్యా...

|| చుట్టా ||

వాకిట్లో పీచేసి

తిట్టే మంగయ్యా...

..

నల్లేరు కాడతెచ్చి

నలుపే మంగయ్యా...

..

ఉబ్బిత కాడతెచ్చి

ఉసియే మంగయ్యా...

..

దూలగొండా తెచ్చి

దులుపే మంగయ్యా...

..

లక్ష్మీ - విష్ణు పంచదళ

కలికి కనాటము

బంధన చేసిన

కారణమేమే లక్ష్మీ - నీకు

కారణమేమే లక్ష్మీ.

కారణ మేమని

అడిగవు నీమది

తెలియలేద ధవలాక్షా - మరి

తెలియలేద ధవలాక్షా.

తెలిసీ తెలియక

చెంతను చేరితి

పంతమేలనే లక్ష్మీ - నీకు

పంతమేలనే లక్ష్మీ.

కొంచపు జాతని

చెంచిత సవతని

చింతదీరెనో సామీ - నాకు

చింతదీరెనో సామీ.

జిలుగుపు టేదల

చీరలు తెస్తిని

చెంత చేరవే లక్ష్మీ - నా

చెంత చేరవే లక్ష్మీ.

జిలుగుపు టేదల

చీరలు తెస్తే

చెంచిత చేరును పోవోయ్ - నీవు

చెంచిత చేరును పోవోయ్.

చేపట్టు చేల్వ బంగారు

రవికలు తెస్తినే

జాగువేయకే భవలాక్షి - నను
చేరనీయవే కమలాక్షి.

జాల్వరు బంగరు రవికలు
చెంచిత కిచ్చిన
వలునుస్వామీ - నీ విచ్చిన
వలును స్వామీ.

ఇప్పపు బంతులు
ఇంపుగ తెస్తిని
ఇంపుగ యేలవె లక్ష్మీ—నను
ఇంపుగ యేలవె లక్ష్మీ.
ఇప్పపు బంతులు
ఇంతి చెంచితకి
ఇస్తే యేలున్లు స్వామీ - నిను
ఇస్తే యేలును స్వామీ.

మల్లెపు బంతులు
మగువరొ తెస్తిని
మన్నించేలవే లక్ష్మీ-నన్
మన్నించేలవే లక్ష్మీ.
మల్లెపు బంతులు
మగువ చెంచితకిస్తే
మన్నించేలును స్వామీ - నిను
మన్నించేలును స్వామీ.

రవ్వలు చెక్కిన
రాగిడి తెస్తిని
రానియ్యవె ఓలక్ష్మీ - నను
రానియ్యవె ఓలక్ష్మీ.
రవ్వలు చెక్కిన
రాగిడి తెస్తే

చెంచిత కివ్వగదోయీ - నిను
చెంచిత కివ్వగదోయీ.

గరిమిష్టమ్మున

గండభేరుండంబులు

గాసి పొందితి నే భామా - మేను

గాసి పొందితి నే భామా.

గండభేరుండంబులు

గాసి బొందితే

చెంచిత యేలునుస్వామీ - నిను

చెంచిత యేలునుస్వామీ.

శరణే శ్రీహరి శరణే లక్ష్మీ

శరణంటిని గైకొనవే - లక్ష్మీ

శరణంటిని గైకొనవే.

కొత్త పెళ్ళికొడుకై నీవూ

వర్ధిల్లుము వసుదేవా - స్వామీ

వర్ధిల్లుము వసుదేవా.

పద్మకుంధి నీ పాదములాకూ

వందనములు పదివేలే - లక్ష్మీ

వందనములు పదివేలే.

నవ్వుతు శ్రీ లక్ష్మీ వాకిలి తీసెను

గడియతీసె వరలక్ష్మీ అపుడే

గడియతీసె వరలక్ష్మీ.

మదనజనక తన

మగువని తోడుకొ

మందిరములకే తెంచెన్ - లక్ష్మీ

మందిరములకే తెంచెన్.

శ్రీరాములవారి తొట్టె

శ్రీ వెలయు ఆయోధ్యలో
దశరథులు చెరిగి వేడుకనుండగా
ఆ వనజనాభులపుడూ
భూమిలో అవతరింపుచు నుందురు
పుత్రకామేష్టి వేల్పు
ఆ రాజపుత్రులను కోరగానూ
పాత్రతో పరమాన్నమూ
తెచ్చి ఆ పరమపురుషులకిచ్చిరి
పరమాన్న మపుడు తెచ్చి
ఆ రాజు పడతులకు యివ్వగానూ
సరగునా గర్భమునను
ఉదయించి సంతోషమున యుండిరి
ఆరు నెలలాయెననుచూ
కౌసల్యకపుడు శ్రీమంతమునకు
ఆరూఢిగా చేయరే
వశిష్టాదులందరూ దీవించిరి
దశమమాసము వచ్చినా
కౌసల్య ప్రసవసమయ ముందునా
కుశలముగ ముగ్గురికినీ
సుఖముగా సుతులు నలుగురు కలిగిరి
అప్పుడా రాజుతోనూ
ఈ వార్త చెప్పినా విన్నగానే
ఒప్పయిన వస్త్రములనూ
బహుమాన మిప్పించి పుష్పాంగనూ
రంగై న రత్నాలనూ
చెక్కించి బంగారు తొట్టెలకునూ

అంగనా మంచలా కొరకూ
 ధకరధులు అతివేడ్క నంపించిరి
 అగిముత్యపు చేరులూ
 తొట్టెపై అనుమాన గిరికికట్టి
 పొలుపైన పూలసాదులూ
 తొట్టెపై పూలు సింగారించిరి
 కనులగాటుగ దీర్చెనూ
 రాములకు కడువేడ్కతో కాసల్మ
 దిష్టిచుక్క మరిపెట్టి
 రాములకు జగమెల్లి వెలుగుగాన
 పసుపుకుంకం పువ్వులూ
 మేలైన పన్నీరు గంధములనూ
 పసిడి తబుకుల వుంచుకో
 సుమిత్ర సుభతులకు తాయెచ్చెనూ
 పట్నీలు భాగాలనూ
 మేలైన పండు పెంకాయలూను
 పసిడితబుకులవుంచుకో
 సుమిత్ర సుభతులకు తాయెచ్చెనూ
 నూరు గరిసెల సెనగలూ
 నీళ్ళలో నానబోయించి తెచ్చి
 వారిజాక్షులకు నెల్ల
 కాసల్మ వాయనాలిప్పించెనూ
 ముడ్డికిందా సెనగలూ
 కాసల్మ గొడ్డాళ్ళకిప్పించెనూ
 కోరి కొడుకుల కనమనీ
 కాసల్మ గొడ్డాళ్ళ దీవించెనూ
 ఉచమని యెంతలూచ
 ఉడమని పరమ భాగవతులార

అడమని రంధలార

ఊయాలలుగుమా రంగళాయా

సత్యస్వరూపుడమ్మా

ఈ బిడ్డ అచ్యుతానంతుడమా

అత్యంత సుకుమాదుడే

ఈ బిడ్డ ఆదినాయుడ్ర

వటపత్ర శాయనూడమ్మా

ఈ బిడ్డ వైకుంఠపురివాసుడూ

పూర్ణంపు చంద్రుడమ్మా

ఈ బిడ్డ పూరుషోత్తముడందురూ

కరుణాకటాక్షుడమ్మా

ఈ బిడ్డ కంసునికి వైరి యితడూ

కుటిలకుంతల చూడలే

దశరథులకోర్కె లీజేరెనమ్మా

చద్దులాడుచు కొందరూ

తమతమా సుఖములను తెల్పుకొనుచూ

నిద్దరని ఉల్కిపడుచూ

ఉల్కిపడి పొద్దుపోయెననుకొందురూ

అప్పుడా దోవలోనూ

సేనగలూ ఒప్పుగా నమిలి చూసి

ఉప్పులేదనుచు వనిత

మరివనిత చప్పగా వున్నదనుచూ

శ్రీరామ నామంబులూ

ఎవరై న జపముచేసిన చాలునూ

వార్తలకు భయమేకే

వైకుంఠవాసులై తమకుందురూ

శ్రీరామ తొట్టె యిప్పుడూ
 ఎవరై న పాడినా, విన్నగానీ
 సకల సంపదలు కలిగి
 సాభాగ్య పదవితో తనుకుందురూ



పి లు పు పా ట

అవతలి గట్టున
 నువ్వే రావయ్యో
 ఇవతలిగట్టున
 నేనే వస్తానో -
 ఏమిటి రాజా
 కంటిని బాధ
 ఎన్నడు పడలేదూ

||అవతలిగట్టున||

లుంగీ యేసుకు
 నువ్వే రావయ్యో
 లంగా వేసుకు
 నేనే వస్తానో
 కాటుకెట్టి
 నేనే వస్తానూ

||అవతలిగట్టున||

వాచీపెట్టి
 నువ్వే రావయ్యో
 అవతలి గట్టున
 నువ్వే రావయ్యో
 ఇవతలి గట్టున
 నేనే వస్తానూ.

||అవతలిగట్టున||

దంపుపదం

కోడలా కోడలా
పచ్చిపాలామీద
మీగజేదే ?
వేడిపాలామీద
వెన్న లేదే ?

॥కోడలా కోడలా॥

అత్త నువ్వుబెట్టి
ఆరేళ్ళుగాని
పచ్చిపాలామీద
మీగ డుంటుందా ?
వేడిపాలామీద
వెన్న వుంటుందా ?



సంపుష్టపాట

కూతురూ పుట్టినది
కుందు పుట్టినది
దండాన కోకలకి
దాతా పుట్టినది
సువ్వి - హా - సువ్వి
కూతుకు పెళ్ళెమ్మ
కొడుకు వడుగమ్మ
ఆడపడుచు సమర్త
అల్లుడి మనుగుడువు
సువ్వి - హా - సువ్వి

ఊరి డు పు పా ట

దండా దగ దగ లాడి
కుచ్చా నిగ నిగ లాడి
దండా నీ కెవరేశారూ
కొండమ్మ బుల్లీ
దండా నీ కెవరేశారూ ?

మేనత్తకొడుకమ్మ
ముద్దూల బావయ్య
దండా నందియ్య వేశారూ.
కొండమ్మబుల్లీ
దండా నందియ్యవేశారూ

వారుచేసే దమ్ములాకు
మనమూ డ్చే ఊళ్ళలాకు
బలే గమ్మత్తు గున్నదిలే
కొండమ్మ బుల్లీ
బలే గమ్మత్తుగున్నదిలే

వాడి పళ్ళే పకోడిలు
వాడి ముఖమే దుకాణం
బలే గమ్మత్తు గున్నదిలే
కొండమ్మ బుల్లీ
బలే గమ్మత్తు గున్నదిలే

పొగాకు పాట

రాయ పొగాకా
పాయ పొగాకా
మద్దూరు లంకాది
మంచి పొగాకు.

ఆలీ మొగలీ సందు
అలుకూలూ వచ్చాయి
అలుక తీర్చితే
కులుకు పొగాకా

చెవుల పిల్లి చెంచెయ్యగారి
చెల్ల పొగాకా
కుడిగలు తాగేటి
ఈకల పొగాకా.

కాపూలు తాగేటి
కంపు పొగాకా
మాలోళ్ళు తాగేటి
మంచిపొగాకా.

రాయ పొగాకా
పాయ పొగాకా
మద్దూరు లంకాది
మంచి పొగాకు

జో ల పా ట

ఉల్లాయాచీ - చొల్లాయాచీ
పొద్దూ పొద్దూ ఒక చాయ
పొదెక్కి చాయ

పొపాయె న్న స్మి
పొన్న పూచాయ
జాము జాము ఒక చాయ
జామొక్క చాయ
జామూపై చెల్లమ్మ
పాజా పూచాయ
దాతురా గుంటక్క
తలగడక పోతే
జల్లు జల్లు మని రాతె
జాజి పువ్వులు
నిద్రపో చెల్లమ్మా
నీ నిద్రలేలా
నిద్ర కన్నకలోచ్చి
నిన్ను లేపెదరు
నిద్రకూ వెయ్యేళ్ళు
నీకు వెయ్యేళ్ళు
నినుగన్న తల్లికీ
నిండా నూకేళ్ళు
అందరీ మామల్లు
చందమామల్లు

చెల్లమ్మ మామల్లు
రామలక్ష్మణులు
చెల్లమ్మా బుద్ధులూ
వేణు నాదములు
నిండు పున్నమినాడు
చందమామ నిన్ను
కోరి పోయాడమ్మ
నీ మేనమామ

ద ం పు లు

బావలందరు గూడి
బండెక్కి వెడుతుంటే
అందులో పెదబావ
బండెక్కి వెళ్ళు...

తెడ్డిరిగి ముడ్డిరిగి
మూతీ పల్లిరిగి
మూతీ పల్లిరిగిన బావ
నాకేమి తెచానా.

మూటాలో చక్కిలాలు
మువ్వంచు చీర
కావిడలో చక్కిలాలు
కరకంచు చీర...

ఆపర బండి
అంతరాల ఆ బండి
ఆపర బండి
చీరకట్టుకొస్తాను
రయిక యేసుకొస్తాను
కాటుకెట్టుకొస్తాను
బొట్టుపెట్టుకొస్తాను
తలమవ్వుకొస్తాను
పువ్వుతెట్టుకొస్తాను

ఓ రి మొ గ డా

ఓరి మొగడా
ఒయ్యారి మొగడా
నామేలి పడ్డ
పాటుచూడు
నివు దయగాల
మొగుడనై తే
నేను చిత్రమయిన
చీర గట్టి
నేను రత్నమయిన
రయిక తొడిగి
కాటు కెట్టుకు
కమతలాగున్నాను

బొట్టుకు

బొమ్మలాగున్నాను

|| ఓరి మొగడా ||

నే గజ్జలా

కొడవలుచ్చుకుని

,,

నే గుంటూరు చేలోకి

,,

నే వరికొత కళ్ళాను

,,

నన్నెండ్ర కాాయ

కరచింది

,,

నీవు ప్రేమగలా

మొగుడనె తే

,,

నీవు డాటరు

మందెయ్యించు

,,

నీవు ప్రేమగలా

మొగుడనె తే

,,

సరసమైనా

మొగుడనె తే

,,

నాకు సంధి మంత్ర

మేయించు

ఓరి మొగడా

,,

ఒయ్యారి మొగడా

నాదేలి పడ్డ

పాలుచూడు

ఓరి మొగడా.

ద పు డు పా

మెరుగు బియ్యం కూడ
మెత్తల్లా పులుసూ
మెల్లీగ దంచుకో
మేనత్త కొడకా...

ఎక్కిళ్ళు వత్తేను
ఎక్కి తొక్కండి
ఎరువు చాలా పోతేను
బల్లాలెత్తండి

బా స లు

అన్న దమ్ముల బండి కట్టి
పరుగు పరుగున పోయేవాడా
బండి దిగి బాసలాడార

నాగూరె రాజా

దండసాగనూ చూడగా రారా.

ఆకసమునా సందామామా

అందరానీ సల్లని మామా

అంతు తెలియని బండిబాటోయీ

నాగూరె రాజా

అందునే మన బాసలన్నీనోయ్.

ఈదరాడ గట్ల మీద

గింజకావలి కాసేదానా

గంజికోసం ఎద్దులొచ్చాయే

నాగూరె రాజా

బాసలాడా మరలివచ్చానే.

చే ను కో త పా ట

ఎతే మాలి

ఎతే మాలి

ఏ...సో—హో...

ఏటీ మీద

పనా మాలి - ఏ...సో...

ఏటీ వార

యేపా జెట్టు - ఏ...సో

ఎక్కో చూస్తే

శిలీ కోట - ఏ...సో

శిలీ కోట

చల్లాగుంటె - ఏ...సో.....

చిల్లారప్పులు

చెల్లాగొడత - ఏ...సో...

పాలాపాల

పాలా పాల ఏ...సో...

పాలా పాల

బలు సూకూర ఏ...సో...

నేలా నేల

నేల్లీ కూర ఏ...సో...

పుట్టామీద

పాలాపిట్ట ఏ...సో...

కొట్టాబోతే

తేలూకుట్టె ఏ...సో...

బావాగారు

మంతాడించె ఏ...సో...

అలీ కొమ్మల

చింతా చిగురూ ఏ...సో...

వండీ పె

నలపూ తీరె ఏ...సో...

రా మ చి లు క

చిలుక చిలుక రామ చిలుక
పలక నంటుందీ

అత్త తెచ్చిన కొత్తకోక
కట్టనంటుంది.

మామ తెచ్చిన సన్నబియ్యం
దంచ నంటుంది

అవ్వ తెచ్చిన ఆది రసం
తినా నంటుంది.

మొగుడు తెచ్చిన మల్లెపూలు
ముడవ నంటుంది

కటారి కోకమీద
కన్ను వేసిందీ.

మామ కొడుకుమీద
మనసు ఉంచిందీ.

రోడ్డువేస్తూ పాడే పాట

జోరులో జొన్నాడ దాటి
బారులో బందారు దాటి
ఓ లాగరా లాగర నాయన
ఓ నిమ్మ చెట్టుకి నిచ్చేనేసి
నిమ్మపళ్ళు కొయ్యబోతే
నిమ్మముల్లు రొమ్మునాపె
ఓ చీరులొల్ల చిత్తకల్లు
రయికలొల్ల రత్తగుల్లు
ఓ అన్నలారా, తమ్ములార
ఓ అందమైనా శూరులార.

వెక్కిరింపుతల్లి

పూపూ పెట్టిందిరోయ్
పూపూ పెట్టిందిరోయ్
పూవుల కోక మీద
పునుగూ పూసిందిరోయ్
బొట్టూ పెట్టిందిరోయ్
బొట్టూ పెట్టిందిరోయ్
బొట్టూలాంటి - ముక్కు
బాసా పెట్టిందిరోయ్.
సన్నూ చూసిందిరోయ్
సన్నూ చూసిందిరోయ్
సన్నూ చూసినంత
సవ్వే, తేసిందిరోయ్.

క్రొ క లు

కోటాకు యెల్లాలి
కోటాకు యెల్లాలి
కోటప్ప కొండాకు
యెల్లీ రావాలీ
కోటప్ప తిరుణాలు
సూసీ రావాలీ.

కొండాకు యెల్లాలి
కొండాకు యెల్లాలి
కొండాల తిరుపతి
యెల్లీ రావా
యేడు కొండలోడ్డి
సూసీ రావా

అలివేలు మంగమ్మ
అలివేలు మంగమ్మ
అలుగూలు తీర్చగ
పోయీ రావాలీ
అలివేలు కుంకూమ
అందీ రావాలీ.

మా డ పాట

మాదీ దూరంగబెట్టి
పంబేకర సాహెబా
ఎర్రకోక పిల్లనాకె
కావాలిరా...

అప్పలమ్మ గండికాడ
కప్ప చచ్చిందీ
రాణోరీ తమ్ముడా
మోసుకెడతాము
నాయెద్దు, నీయెద్దు
నీళ్ళ కెళ్ళింది
తాతగారెద్దొచ్చి
తనిమి తరిమింది...

మామగారెద్దొచ్చి
మంత్ర మేసింది
ఎద్దు కొమ్ములమీద
పొద్దు పొడిచిందీ
పొద్దుపోయి నాగన్న
గుడ్ల కొచ్చింది
అందులో ఓ గుడ్డు
జారిపోయింది
జారిపోయిన గుడ్డు
జల్లిడ కలిసింది
జల్లెడలో నీతమ్ము
స్నాన మాడింది.

గొబ్బియల్లో గొబ్బి గొబ్బిన
చెలియాలందరు గొబ్బి పాటలు

సర్వమునకు సృష్టికర్త
సర్వేశ్వరుడొక డున్నా
సర్వేశ్వరుని ఘనత నాకూ
చక్కగ వినీపింపారే
నల్లగ నుండునా లేక
తెల్లగ నుండునా
ఎట్టి గుణము కలవాడూ
ఎవరికి మంచి వాడే
దుష్టతనము మనలో వుంటే
చేరీ బుద్ధులు చెప్పునే
గొబ్బియల్లో గొబ్బి గొబ్బిన
చెలియాలందరు గొబ్బి పాటలు

లాగఠోరీ లంగరుతాడూ
హైలేసో హవ్వారి హవ్వ...
రేమిరామా యన్నాలారా
అందమయినా తమ్ములార

నాటిలో పుట్టేనువాడా	..
పుల్లసోకూ నాకూ తెలుసూ	..
ఒల్లకాదూ మల్లీపోరా	..
అందమయినా శూరూలారా	..
అందమయినా తమ్ములారా	..
లాగరోరీ లంగరు తాచూ	..
హేలేసో హవ్వారి హవ్వ	..
హే.....లే.....సో.....	

వానకోసం పొర్తిన

మొర్రో మొర్రో వాన దేముడ
 మొర్రో మొర్రో వాన దేముడ
 మమ్మింక దయజూచి
 మావాడకే రావ...
 ఏనుగులాంటి మాగోళ్ళు
 ఎత్తులాడి పోయారు...
 కూడొండ లేదంటు
 కుండెట్టి కొట్టాడు...
 మండెడు గంజిలేదాని
 మండెట్టి కొట్టాడు ...
 ఈనుతున్న చేలన్ని
 ఎండిపోవు చున్నాయి...
 పండుచున్న చేలన్ని
 పండువారి పోయాయి...
 దుక్కిటెద్దు లన్నీయు
 తూలిపోవు చున్నాయి...

దంపుడు పాట

ఈయేలా ఈ వొడ్లు
దంగవు గామోలూ
ఏలూరు సంతాకు
ఎల్లను గామోలూ...
ఏగాణి గోంగూర
తేనూ గామోలూ
ఎగరేసి తాలింపు
పెట్టను గామోలూ...
సందాలా మావోరి
కెట్టను గామోలూ
ఈయేలా ఈ వొడ్లు
దంగవు గామోలూ..

,,

చిన్నదానా

ముక్కుపుడకల చిన్నదానా
మనమెక్కుదామా రైలుబండి
నీ చక్కదనమును చూడాలే
వాడెక్కనివడే జాతీవాడూ
ముక్కుపుడకల చిన్నదానా
మనమెక్కుదామా రైలుబండి
వేమగీరి గట్లూమీదా
వెళ్లుదామా జంటాగానూ
ముక్కుపుడకల చిన్నదానా
మనమెక్కుదామా రైలుబండి

కో త పా ట

కోడ్కోర కోతకీ

రానే పిన్నమ్మా...

”

సయిజ లెక్కొస్తారు

రానే పిన్నమ్మా...

”

చూసారు పిన్నమ్మా

పిన్నమ్మా...

”

కారుమీదొస్తారు

రానే పిన్నమ్మా...

”

కసుకుకుంటొస్తారు

రానే పిన్నమ్మా...

”

గాజులన్ని చిట్లుతాయి

రానే పిన్నమ్మా...

”

కోకంత నలుగుతాది

రానే పిన్నమ్మా...

”

పాపిడంత చెరుగుతాది

రానే పిన్నమ్మా...

”

సరసోళ్లు సూతారు

రానే పిన్నమ్మా...

”

చూస్తారు పిన్నమ్మా

రానే పిన్నమ్మా...

”

చేతులన్ని కందుతాయి

రానే పిన్నమ్మా...

”

పిల్లోణ్ణక్కడ

కూకడేసి

పుల్లల

దాని పెల్ల

దాని కెందుకో -

సందకాడ దాని

సందు కాచాడే -

పిలెంకడి చల్లికూడు

పెల్ల తిన్నా

నెంకన్నా కాపూ

మా మాలపల్లి రాకయ్యా

నిన్న మద్దినాలరా

జొన్న చేనుకాడరా

నువ్వవతల- నేనవతల

కాలవవతలా

పిల్లోణ్ణక్కడ

కూకడేసి

పుల్లల కెల్లిందో

పాట

ఏపా చెట్టూకాడ నాబొమ్మరిల్లూ
 కూకొర అన్నయ్య కూడొందుతాను
 కూకొర అన్నయ్య కూడొందుతాను
 కూటీకి కాదప్ప కూతురి కొచ్చాను
 కూటీకి కాదప్ప కూతురి కొచ్చాను
 కూతూరు చిన్నాది కులమూగొప్పదీ
 కూతూరు చిన్నాది కులమూగొప్పదీ
 అల్లూడు పేద్దోడు వేసిగలోడూ
 అల్లూడు పెద్దోడు వేసిగలోడూ
 ఓలేమి యిత్రారు ఓ పెద్దలార
 ఓలేమి-యిత్రారు ఓ పెద్దలార
 అరుగుమీదరవయ్య ఓలుముప్పయ్య
 ఏపా చెట్టూకాడ నా బొమ్మరిల్లూ
 కూకొర అన్నయ్య కూడొందుతాను.



బండి తోలుతూ పాడే పాటలు

నిన్ను రమ్మన్నాది
 నన్ను రమ్మన్నాది
 యిద్దరినీ రమ్మనీ
 నిద్దరూ తోందో -
 నిరా నిరా నిరబండి
 గంగీ గళ్ళ పట్టెడెక్కడిదే
 గుండెలు తీసిన గుల్లా
 నీ గుత్తి నిండా గాజులే
 ఓఓఓ దానికొప్పులొనే

గుప్పెడు

యిరా

బాగా

భాగ్యవంతుల కుట్టోడా

అలల దాని కళ్ళల్లోనే

కలవరేఖలున్నాయిరా

నిన్ను రమ్మన్నాది

నన్ను రమ్మన్నాది

యిద్దరినీ రమ్మనీ

నిద్దరోతోందో

నిరా సరా నిరబండి

దంపుపాట

సురతాడి మావొదిన

సూదూ లమ్మిందీ

సూదూలమ్మిన గింజ

గాదీ కట్టి

సువ్వి - హా - సువ్వి

వీపరాలు మావొదిన

విందట్టు కొస్తే

నల్లేరు నలుగెడుదు

కంద నీళ్ళోస్తూ

సువ్వి - హా - సువ్వి

పండినది వొదినా

వలపూలతో

మాగింది ఒదినా

మామిడి పండలై

సువ్వి - హా - సువ్వి.

ఓ చిన్నదానా

బందారు చినదానా
బంగారు జడలదానా
బంగారు జడలామీదా
ఓ చిన్న దానా
మోజెన్నడు లేదే
ఓ చిన్నదానా

గుంటూరు చినదానా
గుండ్రాని కల్లదానా
గుండ్రాని కల్లమీదా
మోజెన్నడు లేదే
ఓ చిన్నదానా
మోజెన్నడు లేదే
ఓ చిన్నదానా

నల్లా నల్లాని దానా
నాతీ నడకాలదానా
నాతీ నడకాలమీదా
మోజెన్నడు లేదే
ఓ చిన్నదానా
మోజెన్నడు లేదే
ఓ చిన్నదానా.....

సి రి సి రి ము వ్య

బావల్లు వచ్చారు	సిరిసిరి మువ్వ
భాగ్యాలు తెచ్చారు	“
ల్లు దున్నారు	“
మోటల్లు కోడారు	“
విత్తులు జల్లారు	“
పచ్చగ చేలన్ని	“
పండి వారిగున్నాయి	“
పంటల్లు కోశారు	“
మూటల్లు కట్టారు	“
బళ్ళకు ఎత్తేరు	“
గలగల ఆ బళ్ళు	“
గడప ముందాగాయి	“
ధాన్యాల మూటల్లు	“
గాదూల నింపారు	“
పంటాలా పండుగ	“
భాగ్యాల పండుగ	“
పుట్టింటి పడుచులకు	“
పుట్టిందా పండుగ	“
దూడూడూ బసవన్న	“
మనవల్లె కొస్తాడు	“
బావల్లు వచ్చారు	“
భాగ్యాలు తెచ్చారు	“

దంపుడుపాట

అరచేతిలో వడ్లీసి
మోకజేయి దంపు
ఏమన్న ఎరుగుమరా
ఎద్యేసి తోటికోళ్ళ
తిద్యేసి పోటు
తోటికోళ్ళ పోటు
తోసెయ్యి పోటు
బావగా రొస్తున్నార
బాగయ్య పోటు
రెండిళ్ళ సందూన
పందిమొగమోడు
పందిమొగమోడికి
సంచల చాపెడితేను
ఇప్పేడు కట్టేడు
ఈదీన నడువాడు
చాకిరే వెయ్యోడు
సబూబ్ పెట్టాడు
పెల్లాని కివ్వాడు
పెల్లాను పెట్టాడు

మి పాట

మామిడి పూసిందిరోయ్
 మామిడి పూసిందిరోయ్
 మామిడి పూతామీద
 మామిడి కాసిందిరోయ్ ...
 మామిడి కాసిందిరోయ్
 మామిడి కాసిందిరోయ్
 మామిడి కాయామీద
 చిలుకా వాలిందిరోయ్ ...
 చిలుకా వాలిందిరోయ్
 చిలుకా వాలిందిరోయ్
 చిలుకా వాలిన పండు
 తియ్యగున్నా దిరోయ్

కా రు పా ట

కాంతమ్మా...

క.కల్ప హామూంది

కాంతమ్మ కడియాలు

కామమ్ దున్నాయి

కాంతమ్మ చీరాలు

కారుమీ దున్నాయి

కాంతమ్మ పన్నులు

కామమీ దున్నాయి

కాంతమ్మ చూపులూ

కాదుమీ దున్నాయి

కాంతమ్మ మనసూ
కారుమీ దున్నాది
కాంతమ్మ పట్టాలు
కారుమీ దున్నాయి
కాంతమ్మ ప్రాణాలు
కారుమీ దున్నాయి

సా మో రు పా ట

రామే రామే భామానందనా
రమణీ ముద్దుల గుమ్మానందనా.
సామోరు సత్తెమకూడేను
సరివాదములు యేసుకొన్నారు
వేడికూటేళాకి యారాలు తెస్తాను
సల్లికూటేళాకు సవితీని తెస్తాను
చాల పొద్దులేదు సరివాదమేళారు
రాకయ్య రాకయ్య సామోరూ
పొద్దుచాలలేదయ్య సామోరూ
మా అన్నలొస్తారు సామోరూ
మమ్మల్ని తిడతారు సామోరూ
మిమ్మల్ని కొడతారు సామోరూ
రాకయ్య రాకయ్య సామోరూ
పొద్దుచాలా లేదయ్య సామోరూ
ఏడుగురు అన్నలు సామోరూ
వచ్చే వేళాయింది సామోరూ

యే ల పా ట

అకుచిన్నా అడివిలోనా
నాకుచిన్నా దండా దొరికే
దండపేరు కట్ల దండేగా -

ఓ కొంటెగాడా

దండసొగసూ చూడగావలెరా.

చిన్న చిన్నా పువ్వులూ కోనీ
చిన్నదానీ కొప్పు ముడిచి
చల్ల నేలల నన్ను దలచేరా

ఓ కొంటెగాడా

కొప్పు సొగసూ చూడగావలెరా.

భద్రగిరి కోనాలోనా
చిత్రమయిరా దండా దొరికే
చిత్రమయినా బొమ్మమీదానూ
ఓ కొంటెగాడా

చిలిపిమనసు చిందులాడేరా.

కానరానీ అడవిలోనా
విత్తులేకా చెట్టూ పుట్టే
కొమ్మలేనీ చెట్టుమీదానూ
ఓ కొంటెగాడా

రెక్కలేనీ పక్షి పుట్టేరా.

ఆడగలవ

పిల్లవాడా...,,

అయి లేలో

అయి లేలో

చిన్న దానా

సరసమంటే

చెవికోత

చిన్న దానా...,,

సరపాలు

ఆడగలను

చిన్న దానా

సంతాకు

వస్తావ

చిన్న దానా...,,

సరనా

కూకుంటాను

చిన్న దానా

సరసాలు

ఆడతాను

చిన్న దానా...,,

ప. సి. హ్యాయం ౦

పువ్వులు
కోయాగవెళ్ళి
పూల కంచెలు అన్ని
తప్పించు కెళ్ళి
పాపలు వెళ్ళారు
పాలా బుగ్గలతో
పూపూలు తెచ్చారు
పూలా బుట్టలతో
పూలాతో దేముడిని
పూజించగాను
పూపూల దండాలు
గుచ్చారు వారు
పూజాకు దేముడిని
సిద్ధాపరచంగా
ప్రసాదు, పాలాతో
శుద్ధి చేశారు
బాకాలు - తాళాలు
మేళవించంగ
పాపలు దేముడిని
పూజించినారు
దేముడిని చేతుల
తాకూచు వారు
పలకరింపు నన్నొ
ఒలక పోశారు

నందూన

ఏమిటో ముఖమింత

చేసుకున్నారు

ఫలమూలు, బెల్లాలు

కదల నందూన

పాపలా పలుకులకు

కులక నందూన

ఎందుకో బొమ్మను

చూస్తూను వారు

ఏమిటో ? యోచనా

చేశారు వారు

దంపు పాట

బావయ్యొచ్చాడూ

కూరేమి లేదూ

కుళ్ళిపోయినా

గుమ్మడి కాయా

బావాకు కూర—

అన్నయ్యొచ్చాడూ

కూరేమి లేదూ

గుడ్డెట్టు కోడిపెట్ట

గుజ్జన్న కూర.

పూ ల పా

బంతి పూచి

బంతి

బంతూలవలె - పూ

బంతి పూచింది

మల్లి పూచిందీ

మల్లి పూచిందీ

మాయంటమల్లె - పూ

గు త్తి పూచిందీ.

పూపూ నవ్విందీ

పూపూ నవ్విందీ

పూలకన్య సిగలో

పూపూ నవ్విందీ.

కన్నె మురిసిందీ

కన్నె మురిసిందీ

సిగలోని పూలుచూసి

కన్నె మురిసిందీ.

క్రో వే న పా ట

సరసపతిరా సాయమొచ్చి
అయిలేనా వో బేలినా
అదిమానాకన్నా తల్లె
అయిలేనా వో బేలినా
కన్న తల్లి కే యిరుకెర
అయిలేనా వో బేలినా
మొగంనిండరా కోపం తెచ్చి
అయిలేనా వో బేలినా
జోరుచేసి రాపటండి బాబు
అయిలేనా వో బేలినా
పడుచువోళ్లురా మీరు
అయిలేనా వో బేలినా
పట్టు తెగితేరా
అయిలేనా వో బేలినా
కొత్త తాడూ వేళ్ళేదాము
అయిలేనా వో బేలినా
అయిలేనా వో బేలినా.

రోడ్డు బిల్

పాట

ఓ యన్నలార
తమ్ములార
ఓ యందమైన
శూరులార
పట్టండి
సట్టండి జాన
ఓ పట్టనోడి
నోటి లోన
పచ్చిమిరప
పాలు పోయ్య
ఓ దిబ్బమీదా
దీప మెట్టి
దేముడా నీ
మొక్కబోతే
దయ్యమాన్లు
తరుమ బోయె
ఓ పలకండ్ర
పలకండ్ర జాన
ఓ మడత మేనీ
చిరుత కల్లి
చిరుత కల్లి
కంచుమోగు
కనుము మోగు

కట్టగాదూ

మూరు డన్న

జాన కొకటి

బార కొకటి

ఆ పట్టండి

పట్టండి జాన...

ని ర బ ం డి

నిర నిర నిరబండి

నిర నిర నిరబండి ...

బారకొమ్మలగేదె

బాడవలో కొచ్చింది

నాగేదె మాదొంగ

నాగూరె దొంగ ...

తాటాకు తలగుడ్డ

గోంగూర గోచిగుడ్డ

యూదిలో యిటికామ

యూయంకు డిల్లే ...

యర్రయర్రని దాన

ఎత్తూ పిర్రల దాన

నీయన్న మాదొంగ

నాగూరె దొంగా ...

సు వి పా ట

సువి కన్తూరిరంగ

సువి కావేటిరంగ

సువి రామాభిరామ

సువి లాలీ

సువి

సువి...

తుమ్మకర రోలుదోసి

తూముడొడ్లు వాయవేసి

దంచుదామా బియ్యం

దంచుదామా

ఆ సువి

ఆ సువి...

ఒక్కవేలు చుక్క బొట్టు

అందరికీ చాలదమ్మ

దంచుదామా బియ్యం

చెలియలందను

ఆ సువి ... ఆ సువి...

ఒకరి ఒకరి కొప్పులోన

గుప్పిడేసి మల్లెమొగ్గలు

మగువకాంత కొప్పులోన

మల్లె జాజాలు

ఆ సువి

ఆ సువి...

రోడ్డు బంటా పాట

అరిశెల్ల

బేలి మోత

నల్ల నేలల

దున్నా దలచెరా...

దేముడనెరా

మొక్క బోణే

దయ్యమాయా

పట్టినాదిరా...

మానయంబా

గాలి మోతా

గాలి మోతా

దీనీ మోతరా...

రేమిరన్నా

ఉసారులేదు

రాగి డబ్బు

యూదూముంతరా

మిద్దె మీదా

మిరప చెట్టు

బొట్టు పెట్టి

కొమ్మా చూడరా...

నీలు లేవూ

పాలు లేవూ

రంగు చూసీ

కాయా కోయరా

కూకు

కుర్రగుంటా

మేలిరోదుర

... ..

కుంచమంత

గుడిసెలోనూ

మానికంత

గోలు గోసేరా...

అరిజల్లు

బేరిమోత

నల్ల నేలల

దున్నదాచారా..

చుక్కాని పా

ఓ రేడి కొయ్య

ఓడ మీదా

ఓ రేడి కొయ్యా

ఓడ మీదా...

చూడ చక్కని

చిన్నా దొచ్చి

ఉంగరాలా

చెయ్యా చూసె

ఉండదయ్యా

చిన్న దయా
ఓ రేడి కొయ్యా
ఓడ మీదా...

అన్నలారా
తమ్మలారా
పలక నోడి
నోటిలోనా
పనికి మానీ
పాలూ పొయ్యా
చూడ చక్కని
చిన్న దయ్యా...
ఓ రేడి కొయ్యా
ఓడ మీదా...

ఓ అన్నలారా
శూరాలారా
పలికి నోళ్లా
నోటిలోనా
పనసదారా
పాలూ పొయ్యా
చూడ చక్కని
చిన్న దయ్యా
ఓ రేడి కొయ్యా
ఓడ మీదా...

మ పౌద

మల్లెపొదనూ యింట
పెంచుకోవాలి
మల్లెపూలూ సిగలో
మూడుచు కోవాలి
మల్లె పొదమాటూన
మాటిచ్చినాను.

మల్లివస్తానని
చెయ్యేసినాను
మాట తప్పితే మల్లి
కోపగిస్తాది
మరచావులే మాట
నెక్కిరిస్తాది.

మల్లి పొదమాటూన
మాటలా మధ్యా
మల్లివస్తాననీ
మాటిచ్చినాను.

మాటతప్పినేను
మల్లిచేరకపోతే
మాటతప్పావనీ
మాటలంటది మల్లి.

మల్లి పొదమాటూనా
మనసివ్వకోని.
మనసులో యేటాను
చుకున్నాము.

భూలో పై
లాటలాడాము
కలలలో యేటోను
కన్నాముమేము.

ఒ య్ రా జ

రాచవారి చిన్న
ఒయ్ రాజ

రారా ముద్దూలగుమ్మా,

రెండూళ్ల మధ్య!
యేగుగట్టి దున్నరా,
రాచవారి చిన్నవాడా
ఒయ్ రాజ

రారా ముద్దూలగుమ్మా,

అవునిత్తా నమ్మకోరా
ఒయ్ రాజ

దూడనిత్తా నమ్మకోరా
రాచవారి చిన్నవాడా
ఒయ్ రాజ

రారా ముద్దూలగుమ్మా,

ఏ మే నీ పేరు ?

ఏవూరు భామా

ఏమే నీ పేరు ?

ఏవూరు భామా

ఏమే నీ పేరు ?

నీ పేరు చెప్పవే

నిలిచొక్కసారి

ఏవూరు భామా

ఏమే నీ పేరు ?

మావూరు లేలా

మా పల్లె లేలా

మావోరు యింటేను

మంచోరు కాదూ.

ఏవూరు భామా

ఏమే నీ పేరు ?

మీవోరు యినకుండ

నీకు మాట రాకుండ

చెవిలోన హాక మాట

చెప్పెళ్ళరాదా...

ఏవూరు భామా

ఏమే నీ పేరు ?

ఎగువా బందరు కోట

దిగువా బందరు కోట

అవతాల యివతాల

ధండి మావూరు...

॥ ఏవూరు ॥

త డీ క మ్మ పా ట

కొట్టి కూర తెచ్చాను
గోంగూర తెచ్చాను
వండమాని చెప్పవే
తడికమ్మా...

కొట్టికూర తె సేను
గోంగూర తె స్తేను
వండనాని చెప్పవే
తడికమ్మా...

తాటిపండు తెచ్చాను
బుట్టిగుంజ తెచ్చాను
వండమాని చెప్పవే
తడికమ్మా...

తాటిపండు తె స్తేను
బుట్టిగుంజ తె స్తేను
వండనాని చెప్పవే
తడికమ్మా...

కొ త బియ్యం తెచ్చాను
కొ త కుండ తెచ్చాను
వండమాని చెప్పవే
తడికమ్మా...

కొ త్తబియ్యం తె స్తేను
కొ త కుండ దె సేను

చెప్పి వే

స్థి...

నులకమంచం తెచ్చాను
కంబళీ తెచ్చాను
వెయ్యమాని చెప్ప
తడికమ్మా...

నులక మంచం తెస్తేను
కంబళీ తెస్తేను
రమ్మాని చెప్ప
తడికమ్మా....

చిన్నదానా

నే రంగమెల్లి పోతానే

చిన్నదానా

నే రంగమెల్లి పోతానే

చిన్నదానా...

రంగమెల్లి పోతావ

చిన్నవాడా

నీవు రంగమెల్లి పోతావ

చిన్నవాడా !...

రంగమెల్లి పోతానే

చిన్నదానా

నే రంగంలో వుంటానే

చిన్నదానా...

నీవు రంగంలో వుంటేను

చిన్న

చిన్నవాడా...

నే, రంగంలో వుంటాను

చిన్నదానా

నా మనసంత నీ మీదె

చిన్నదానా...

నీవు లేని ఒక రోజు

చిన్నవాడా

నే గడపగ లేనయ్య

చిన్నవాడా

నే రంగమెల్లి రంగైన

చిన్నదానా

రవ్వలు కొని సంపుతానె

చిన్నదానా...

నీ రవాలు నాకొద్ద

చిన్నవాడా

నీతోట వుంటాను

చిన్నవాడా...

రంగమంత రంకులదే

చిన్నదానా

రం నిలయమే

చిన్నదానా...

రంకూల రంగంలో

చిన్నవాడా

మరి, నీవేల వుంటావు

చిన్నవాడా? ..

సా

దు న్ను

సాలు దున్ను

సాలు దున్ను

ఓ బావా

సాలాడి నేతకాదు

ఓ బావా.

విక్తులయిన

జల్ల గలవ

,,

వీరత్వం

చూపించు

,,

మోహితున

కట్ట గలవ

,,

నిమ్మల్లు

,,

నిండుతాయి

,,

కోతలన్ని

వచ్చినాయి

,,

కోరినట్టి

రె'కలియి

,,

రాసుల్లు

పోశావ

,,

గాదుల్లు.

కట్టావ

,,

రాసులయిన

నింపావ

,,

,,

రేరే... రేక్కాయలూ
 అరేరే రేక్కాయలూ
 నువ్వవతల
 నే నవతల
 కాలవవతలా
 కాలవవతల
 కాజా బుడ్డి
 ఒంగుతున్నాది
 గుబాగుబా
 లచ్చించారు
 పొంగిపోతూంది
 బటానీల
 కోకమీద
 కన్నేశాడే
 సెనగపువ్వు
 రయికమీద
 చెయ్యేశాడూ
 ఆడుకోమని
 ఆర్మోనీ
 పెట్టంపాడూ
 నీరు కాయ
 పంచోడా
 సిక్కిందుకు
 చెవిబొక్క, లేనోడ
 సోకెందుకురా ?.....

డీ త ప దా లు

అన్నలు వచ్చారు

కూరేమి కూర

ఆ సువ్వి ఆ సువ్వి...

అలచంద పప్పు

అడవి కాకరకాయ

ఆ సువ్వి — ఆ సువ్వి ...

బావలు వచ్చారు

కూరేమి కూర

ఆ సువ్వి — ఆ సువ్వి ...

పాదుల్లో పొండల్లు

గోడ బల్లులు

ఆ సువ్వి — ఆ సువ్వి ..

ఓ చి న్న దా న

రంగు రంగూలదానా

రంగైన చిన్నదానా

రంగాము పోయినేను

చిన్నదాన

రంగైన రయిక తెస్తా

చిన్నదానా

బంగారు మురుగువాడా

బుట్టి మీసాలవాడా

రంగము నీవు పోలే

చిన్నవాడా

నాగతి ఏమిటంటా

చిన్నవాడా

పువ్వులా కుచ్చదానా
రంగము నీవువస్తే

చిన్నదానా
రంగము భంగమానే
చిన్నదానా ...

బంగారు మురుగువాడా
పనసా బుగ్గలవాడా
రంగై న నామీద

చిన్నవాడా
మనసేల లేదురా
చిన్నవాడా ...

సరి అయితే నాలో రాయె
సరస కూచుంటారాయె
రంగంలో సోకుగాను

చిన్నదానా
రంగల్లె వుండాలె
చిన్నదానా...

నీ పక్క నేనే వుంటే
మనమాట ఒకటే అయి
సోకూకు లోటు యేటి

చిన్నవాడా
సారసాలె — కాదువోయ్
చిన్నవాడా...

అ

ఎల్లోస్తావా బావ

ఎల్లోస్తావా...

ఎల్లోస్తావా బావ

ఎగిరోస్తావా?

ననాడు పిల్లచీన

ఎందూకు పిల్లచీన

ఎగిరోస్తానే పిల్ల

ఎల్లోస్తానే

ఎల్లోస్తానే పిల్ల

ఎగిరోస్తానే.

ఎల్లిపోతూ నీవు

యేటాకు సెప్పవు

ఎగిరోస్తావా బావ

తిరిగొస్తావా?

తిరిగొస్తావా బావ

ఎల్లోస్తావా?

ఆ - అంటే అడవులు

కో - అంటే కోనలు

దాటొస్తానే పిల్ల

ఎగిరోస్తానే

ఎగిరోస్తానే పిల్ల

ఎల్లోస్తానే.

అడవులు కోనలు

వరదాలు - పరదాలు

దాటొస్తావా బావ

ఎగిరోస్తావా?

ఎగిరోస్తావా బావ

మల్లోస్తావా?

గం గౌ వాదం

శివ శివ ణు

శివ శరణు చాలా

శివ శరణు మాపాలి

శివుడికీ శరణు.

హరి శరణు — హరి శరణు

హరి శరణు చాలా

హరి శరణు మాపాలి

అచ్యుతులకు శరణు.

గురు శరణు — గురు శరణు

గురు శరణు చాలా

గురు శరణు మాపాలి

గురువులకు శరణు.

నెండికొండల మీద

పెద్ద మహాదేవి

ప్రేమతో తన కొడుకు

పెండ్లాన్ని పొగడె

హేమవంతు మీయింట.

కన్యా ఉన్నదా ?

ఇస్తే మా శంభునికి

యివ్వమని అడిగె

తల్లి తండ్రి తేని

తగని కాపురం

అత్త మామా తేని

అతను ఒంటరిగాడు

మాయలా శంభుడికి

మేమియ్య మనిరి

డా
ంట

చతురాలు వాకిటా
దానిమ్మ పూచే
మానవతి గారింట
మల్లె పూచింది
ఎక్కను గౌరమ్మ
వెన్నంటకుండ
పంచెను ఆ కొమ్మ
వసిలాపకుండ
కోసెను ఆ పూలు
గోరంటకుండ
తలముడిచి నా పూలు
పల్లాల బోసి
పంపెను పదివేలు
గంగ మేడలకు.
వాడుపువ్వులు పంపింది
వని తెవ్వరమ్మ ?
వాడుపువ్వులు పంపింది
షనిత గౌరమ్మ.
చాలవని గంగమ్మ
సరికొల్లలాడె.
సరిగాను పంచుటకు
సరిదాన వాట ?
సరిదాన్ని కాకుంటు
శివుడేల దెచ్చు ?
శివుడేల తెచ్చునూ
జగమేల మెచ్చు ?

శివునికి చిన్నాలె
నీకు చెల్లెలను

బ్బరా నా సవతి
పళ్ళెన్ని రాల.

అక్కరో నీ హస్తమున
కొట్టిన్న పళ్లు
కూర్చుండి యేరిస్తు
గుళ్ళపుదిగలను.

నిలచుండి యేరిస్తు

నిలువు గాదెలను

ఒడిగట్టి యేరి స

ఒకటి లేకుండ

చిన్నలకి పెద్దలకి

నువు పంచిపెట్టు

అంతకంటె చిన్నలకు

అక్కరో నేను.

సరిగాను పంచుటకు

సరిదాన వాటె ?

సరిదాన్ని గాకుంటె

శివుడేల దెచ్చు ?

శివుడేల దెచ్చునూ

జగమేల మెచ్చు

శివునకు చిన్నాలె

నీకు చెల్లెలను.

అంతటా గౌరమ్మ

వాకటా నుండె

కానబడకా దాగ

గంగమ్మ తాను.

వీరన్నను పిలిచి
అయిదు దినములనుంచి
స్నానంబు లేదు
ఆరు దినములనుంచి
శివపూజ లేదు
శివపూజ నేనైన
చేసుకో లేదు

ఉదకముల జాడలూ
చూడమీ కొడుకా.
ఇటు వెళ్ళి వీరన్న
ఈ కొలను చూసె
ఈ కొలను ఉదకములు
దాచింది గంగ.

అటు వెళ్ళి గంగన్న
ఆ కొలను చూచె.
ఆ కొలను ఉదకంబు
దాచింది గంగ.

ఇరుగు వారిష్ట కూ
పోయిరా కొడకా.
పొరుగు వారిండ్ల కూ
పోయిరా, కొడకా.
ఇరుగు వారిష్ట లో
యినైన లేవు
పొరుగు వారిష్ట లో
బొట్టెడూ లేవు.
గొనువారిష్ట కూ
పోయిరా కొడకా

నేతి పాలా గారి

శివపూజ చేసె.

పక పక నన్వేనా

గంగ తా నవుడు

ఈగలను దోమలను

విడిచెనే గంగ

కండ చీమల మ్రాను

కదిపెనో గంగ.

ఈగల్ని దోమల్ని

నే విడువజాల

కండ చీమలమ్రాను

చెందుచున్నాది

పంచగిరులామీద

మీ తండ్రి శివుడు

పంచగిరులాదాక

పోయిరాకొడకా.

పోయి నే శివుడుతో

యేమా నెదమ్మ ?

దయబుట్ట జెప్పరా.

నీ తండ్రితోను.

పుట్టించ గిట్టించ

బ్రహ్మకర్త నెను

అందరిని రక్షించ

విష్ణు కర్త నెను

ఆయుస్సుపొయ్య

తాను కర్త నెను

అయిదో తనాలియ్య

కావలసిన గంగనీ

పనెను

గంగనీ

బ్రతిమలాడమను.

వేళ గంగతో

ఎదురు వేళామా

ప్రాయాలు మీయమ్మని

పోకుమని చెప్పు.

అనుచు శివుడప్పుడూ

అచ్చోటకు వచ్చె

వచ్చిన శివ ప్రభుని

చూసి గౌరవ్వు.

వింటివా జంగమా

ఇంతి మాటల్లు

ఎటునుండి వచ్చింది

ఇంతి ఈ యిల్లు?

..... నన్నా యేలు

గౌరినన్నా యేలు

లొంగుండ లేనయ్య.

గంగతో నేను

తట్టలో కాపరం

బుట్ట కొచ్చేను

ఇట్టాటి సవతితో

నే నేగలేను.

కాళ్ళ దొర్లిందాన
రాణ యెందూకే ?

రొయ్య లమ్మిందాన
రోస మెందూకే !

తండ్రి మాటినకుండ
తల్లి పోతావు

మొగుడింట నుంటానె
మోసగిస్తావు

ఉండటానికి యిల్లు
ఉండేనే నీకు ?

బండలే నిలవక
పగిలిపోతాయి

తల్లి లచ్చీమంచు
తలవిరుసు నీకు

తలి విడ్డా వరస
తప్పింది నీకు

కాళ్ళ బుట్టిందాన
కాళ్ళ దొర్లేవు

యిల్లాలి కాపరం
యెలిగించ లేవు

పిచ్చోడు జంగమే
తెచ్చు కున్నాడు

చిచ్చెట్టి కాపరం
రచ్చ కీడ్చెవు

నా స
యెల్లిపోవేమే

ఇల్లాలి కాపరం
యెలిగించ

వింటివా జంగమా
యింతి మాటల్లు
ఎటునుండి వచ్చింది
యింతి ఈ యిల్లు.

గౌరమ్మ మాటలు విన్న
గంగమ్మ తల్లి...

వింటివా సాంబయ్య
యింతిమాటల్లు
ఈ సవిత్రో నేను
యేగ లేనయ్య
కొండలో నుండేటి
కోయదొరసాని
వెండిలో కొచ్చింది
వెలిగిపోతుంది

నిప్పుకన్నుండియు
నిలుచుంటివేమి
కన్ను తెరవారాద
కాల్చెయ్యరాద
తల్లి మాటినకుండ
తపసు చేసేన
తలి వరసిందులో
తప్పింది ఎవరు ?
తలపైన నన్నుంచి
తరుణిరో నీవు
పరసాల నాడేవు
సగదేహ మిచ్చి.

త్రికొచ్చి కళ్ళు
మొత్తుకుంటుంది

పెత్తనాన్నిచ్చేనె
 అత్త నా సవితి
 కోయ నా సవితిలో
 కుటుకుతా వేల
 రావయ్య సాంబయ్య
 రావయ్య నీవు
 రతనాంబు నా తండ్రి
 రాసి పోస్తాడు
 ఏమీ తక్కువ నీకు
 ఈ బూడిదేల
 ఒల్లమాలిన దాని
 వల్ల కాడుంచి
 రావయ్య పోదాము
 రతనాల దీవి
 చిచ్చురికి నా సవితి
 సచ్చిహాతేను
 తెచ్చుకున్నా విప్రుడు
 ముచ్చలా దీన్ని
 నా బలము తెలియదే
 నా సవితి నీకు
 కోప మొచ్చిందంటే
 కొండ లాగవుతె
 వెండి కొండయ్యేను

కొండె న

ఏటిలో కలిపేను
 నీట ముంచేను
 అలిగి నే పోతినా
 నిల్వవే సవితి

అగుపించిన

గంగమ్మ అవుడు.

దీని లేకవుడు

గంగమ్మ తల్లి

చేరి కొడుకుతో చెప్పె

మరి బాధతోడు

నీచుదానింటికి

పోయిరా కొడుకా

పల్లె దానింటికి

పోయిరా కొడుకా

పోయి గంగమ్మతో

ఏమనే దమ్మా?

దయపుట్ట చెప్పరా

గంగమ్మతోను.

చేకత్తి కైజారు

చేత బుచ్చుకుని,

బల్లెమూ, శూలమూ

వల్లె తాడొకటి

రాక్షసుల మర్దించ

రంప మొకచేత

కొమరుండు ఆ నీర

భద్రుడే కదిలే.

గుడ్డ మామిడి దాటి

గురిమింద దాటి

పసుబాన్న పూసినా

డేరాలు దాటి

వెల్లెను వీరన్న

గంగతావులకు

క్షీరాబ్ధి మా యింట

శివశరణు మీకు

లక్ష్యవై వర్ధిల్లు

కొనుము వీరన్న

ఎన్నడు నాజాడ

ఎరగవుర నీవు

ఏం పనికి వస్తేవీ

నీవు వీరన్నా ?

మాయమ్మ రమ్మంది

పోదాము రానె

మీయమ్మ ఎక్కువేమి

నా తక్కువేమి ?

ఎవ్వారి పనివుంటె

వారె వత్తూరు

సాక్షాలదాన్ని పుడు

చావగొట్టింతు

యమబాధలు దాన్ని

పెట్టింతు దాన్ని

యమధర్మరాజుకే

అప్పగించొస్తా

పోవోయి వీరన్న

పోంకాలు మాని.

గంగ యింటినుండి

వీరన్న అపుడు

చేరనూ వీరన్న

తల్లి మేడలకు

పంపకానిళ్ళకూ

పంపితివి అమ్మా

అనరాని మాటలూ

ఆడింది గంగ.

కొడుకు మాటలు విన్న

గౌరమ్మ అంత

నీచుదానింటికే

పోయి వద్దాము.

పల్లె దానింటికే

పోయివద్దాము

గౌరమ్మ రాకను

గంగమ్మ చూసి

ఎండు చేపలు తెచ్చి

వాకిళ్ళ పరచె

పచ్చి చేపలు తెచ్చి

పందిళ్ళ పరచె

కప్పకడిగిన నీళ్ళు

కల్లాపు జల్లె

నీచుదానింటికే

వలొస్తే వక్కా ?

నీచుదానవు గావు

నా చెల్లెలావు.

శ్రీ
శ్రీ లావు.

ములు

జాడలూ

నవ్వు పెట్టుకొను

యూ

ఉదకముల

యూ

నెరుగ

నా కొడుకు

నీ కిస్తు గంగా

నీకొడుకు

నా కొడుకుకాద?

నా కొడలు భద్రకాళిని

నీకిస్తు గంగా.

ఉదకముల జాడలూ

నే నెరుగ

నీ కొడలు భద్రకాళి

కొడలు కాద

నాయొక్క ఫ

నీ కిస్తు గంగ.

ఉదకముల

యూ

చెప్పమీ గంగా.

అడిన మాటలకు

ఈ సూర్యచంద్రులూ

సాక్షులున్నారు.

మృదుల మాకేళ్ళు

సాక్షులున్నారు

సరసముప్పయి కోట్ల

దేవతలు సాక్షులున్నారు

పుట్టెను ఒక మహిమ

భూమిలోపలను.

పట్టెను ఒక మేఘం

పర్వతంగాను.

కురిసెను ఆ వాన

కొండలా పొడుగు

వీభూతి గుండములు

వీధులకు పారె.

మల్లెయ్య గుండాలు

మడుగులై పారె.

గంగలో శారమ్మ

స్నానంబు చేసె.

గంగమ్మ రాకుండ

గడియ వేసుకునే

గెల్చితివి శారక్క

కల్లలాడితివె

సూర్యులూ, చంద్రులూ

సాక్షులేమయిరి ?

మృదులూ, మాకేళ్ళు

సాక్షులేమయిరి ?

దేవతలు అందరు

సాక్షులేమయిరి ?

ఇద్దారి వాదంబు

ఈ జేర్పలేక

సిరసుపైనా గంగ

జేవినుంచుకొని.

తోడల్పపై పార్వతి

జేవినుంచుకుని

కదిలెనే శివుడు తన

కళ్యాణి గిరికి

గంగమ్మ గౌరమ్మ

వాదంబు వింకె,

విన్నవారికి యిచ్చు

విష్ణులోకంబు

కైలాస మిచ్చుమా

గంగాధరుండు.

ప్రశ్నలు

నల్ల నల్లానీ దానా
నల్లనీ కోకాలా దానా
ఎందుబోయీ నావు
చెప్పావే

నీ వెందుబోయీనావు
- చెప్పావే

చిరపీచూపులూ చూస్తూ
చెంగున గంతులూ వేస్తు
ఎందు బోయీనావు
చెప్పావే

నీ వెందుబోయీ నావు
చెప్పావే.

పిల్లానీవూ నన్నూ విడిచి
పరుగులూ, గంతులూ వేసి
ఎందుబోయీ నావు
చెప్పా

నీ వెందుబోయీ నావు
చె:

రోడ్డు రోలరు పాట

ఓ యల్లా రే బేలియల్ల

లాగండి లాగండి బాబు

యల్లా రే బేలియల్ల

రోలా కాదు బరువూ రోల

లాగనోడి బుద్ధి కాదు

,,

లాగి నోడే దేముడయ్య

,,

కదలదూ కదలందీ జాన

రోల కాదూ చిన్నదయ్యా

,,

మూరెడూ జానెడూ లేదు

,,

సిగ్గులేదూ దుక్క జనము

,,

రోసమూ మీసమూ లేను

,,

ఓ యల్లా రే బేలియల్ల

ఓ యల్లా రే బేలియల్ల

ఓ పిల్లా...

అద్ద రాతిరి కాడ
అదుగు మీదుంటేను
అదుగు లేతావేటి
చిన్నోడా
బెదురు లేదానీకు
బుల్లోడా...

ఈయేల యీనోట
ఇంతరాతిరి కాడ
ఏటి చేతుండావే
ఓ పిల్లా
సోకుగా నుండావె
ఓ పిల్లా...

ఇంత రాతిరి యేల
ఈడ నీకేటి పని
ఎగురుతుండావు లే
బుల్లోడా
పనియేటా సెప్పెళ్ళు
పిల్లోడా...

చల్లన్ని మున్నులా
చక్కగా ప్రసాది
చూరు ప్రక్కగ నాతో
ఓ పిల్లా
చేరవస్తావోలే
ఓ పిల్లా...

చల్లన్ని మాటలు
చక్కగా సెప్పవు
మారాన నావోడు
బుల్లోడా
తొందరగ వస్తాడు
పిల్లోడా...

అయితే నే పోతుండ
అసలు మాటేటంట
అదురు లేకను చెప్పు
ఓ పిల్లా
అదురుగా వుండాది
ఓ పిల్లా...

చుక్కాని యేలకీ
చల్లమ్మ వస్తాను
చల్లంగ పొమ్మరా
పిల్లోడా
సరసోళ్ళు చూస్తారు
బుల్లోడా...

చుక్కల చొక్కా

చక్కానీ పిల్లా వాడా
చుక్కల చొక్కావాడా
చల్లమ్మ నాతో వస్తే
ఓ పిల్లా వాడా
చక్కాగ ఉంటాదిరోయ్
ఓ పిల్లా వాడా...

నీలాల కళ్ళదానా
నీలాపు చీరదానా
నిక్కంగ నాతోవుంటే
నీకేమి లోతు...
ఓ చిన్నదానా
నీకేమి లోతు...
ఓ చిన్న దానా...

చల్లమ్మ నెడుతూ వుంటే
చుక్కల చొక్కాయేసి
చల్లగ నీతో రానే
ఓ చిన్నదానా
సరసాలు ఆడా రానే
ఓ చిన్నదానా...

చుక్కలచొక్కా వాడా
చుంచు మీసాలవాడా
దాకులంట రాకురోయ్
ఓ చిన్నవాడా
నా యన్న చూస్తాడు
ఓ చిన్న వాడా...

తెరచాపపాట

హైలేనా ఓ బేలిసా...

అయినేలో మనవాడూ

,,

దండా మోడే పాదాలు

,,

ఆ ఒక్కా మనవాడూ

,,

అనేలో మనవాడూ

,,

దానీ వాలీ లాలీనో

,,

కోరంగి మెంజే మనవాడూ

,,

మానాయంబా కిన్నెరమోత

,,

కొండా మీదారా ఒక

కోడి పిట్టా కూసెరా

,,

రంగంలోనా మానాయంబా

వాలీకెంకో సంకోషం

,,

హైలేనా వో బేలిసా.....

ఉ య్యా లా

ఓయి బామలాల

ఉయ్యాలా

బామలందూనా

ఉయ్యాలా

రాజమా రాజు

,,

పట్టపురాజు

,,

పట్టపూ రాజుకే

,,

ఏడ్లూరు కొడుకులు

,,

ఆర్లూరు కొడుకులకు

,,

కళ్యాణ మయినాది

,,

కడసారపు కొడుక్కు

,,

కళ్యాణమవలేదు

,,

కంది ముఖమూతో

,,

కచేరి కెల్తున్నాడు

,,

కచేరి పెద్దలూ

,,

ఆడేటి మాటలూ

,,

చి...చి...చి...ర జా

,,

సిగ్గే లేదా

,,

పెద్దవాడు రాజు

,,

పెళ్ళేలేదా ఓయి

,,

మొగ్గ లేసిన మామ.
పాత నులకలచేత
నేత నడుమల మామ.
ఈదంట యెలుతుంటె
ఈల పేసిన మామ.

వీ డ్కో లు

మాయమ్మ లక్ష్మిందేవి
పోయి రావమ్మా. . .

పోయి నీ అత్తింట
బుద్ధి గలిగుండు
ఎవ్వరే మాడిన
ఎదురాడకమ్మ

ము
మాట తెన్నన్నాను

మాటాడక మృ
పలుమారు మామీది
ప్రేమలుంచకుమా
ఆకలున్నాగాని
అని అడగబోకు
మాటాకీ పదహారు
నాటకు డతను
అతని కాదనీ పూలు
ముడవ బోకమ్మ...

బొమ్మరిల్లున్నాయి
బొమ్మలున్నాయి
నేనూ ఆడేటి
సాలా లున్నాయి
నామారుగా మీరు
ఆడుకోరమ్మా
పోయి నా అత్తింటికి
పోయి వస్తాను
దీయించు అన్నల్లు
దీయించు అక్కా

మాయమ్మ లక్ష్మిందేవి
పోయిరావమ్మా...

**VATANTRA ART PRINTERS,
VIJAYAWADA-2.**

కావలసినవి
కొంతమందికి తెలియజేయ
అందుకు అనుగుణంగా

పాఠశాల వద్ద వ్రాసిన
కావలసినవి అందుకు అనుగుణంగా
పెద్దగా నోచుకుని, పాఠశాల వద్ద
అందుకు అనుగుణంగా వ్రాసినది! ఆలా —

